

# ГОМЕЛЬСКАЯ ПРАВДА

ОРГАН ГОМЕЛЬСКОГО ОБКОМА І ГАРНОМА КП(б) БЕЛАРУСИ, АБЛАСНОГА І ГАРАДСКОГА СОВЕТА ДЕПУТАТАУ ПРАЦОЎНЫХ

№ 179

(5319)

ПЯТНІЦА

17

ЛІСТАПАДА

1944 г.

Ціна 20 кап.

„Сілы Чырвонай Арміі шматразова памяжаюцца зладжанай работай савецкага тыла. Рабочыя, калгаснікі, інтэлігенцыя з гонарам выконваюць свой доўг перад Радзімай, гераічна пераадольваюць цяжкасці ваеннага часу, бесперабойна забяспечваюць Чырвоную Армію ўзбраеннем, агнепрыпасамі і харчаваннем“.

(І. СТАЛІН).

## Насенныя фонды — залог будучага ўраджаю

Данамога, якую аказваюць наш савецкі народ, наша калгаснае сялянства фронту і краіне, высока ацэнена вялікім Сталіным у дакладзе аб 27 гадавіне Вялікай Кастрычніцкай сацыялістычнай рэвалюцыі.

«Армія не можа ваяваць і перамагаць без сучаснага ўзбраення. Але яна не можа таксама ваяваць і перамагаць без хлеба, без прадуктаў харчавання. Чырвоная Армія па чвартым годзе вайны, дзякуючы клопамат калгаснага сялянства, не адчувае недахопу ў прадуктах харчавання. Калгаснікі і калгасніцы забяспечваюць рабочых і інтэлігенцыю прадуктамі харчавання, а прамысловасць сыравінай, забяспечваюць нармальную работу заводаў і фабрык, прыгатаўляючых узбраенне і снаражэнне для фронту. Наша калгаснае сялянства актыўна і з поўнай свядомасцю свайго доўга перад Радзімай садзейнічае Чырвонай Арміі ў дасягненні перамогі над ворагам» (І. Сталін).

У адказ на апенку правяду народнаму на адбыўшыхся многалюдных мітынгах калгаснікі і калгасніцы далі клятву свайму баньку і настаўніку, сваёй роднай камуністычнай партыі — да канца выканаць свой доўг перад Радзімай. І надвоеннай энергіяй ілы намаганьні свае сілы на ўсямерную дапамогу фронту ў барацьбе з ворагам. Дашь больш хлеба і прадуктаў харчавання краіне і фронту, а сыравіны прамысловасці — вось аб чым марыць працоўнае сялянства.

Заканчваючы гаспадарчы год, перадавыя калгасы ўжо разгарнулі вялікую работу па надрыхтоўцы да будучага ўраджаю — засяпкі насенных фондаў. І гэта правільна. Бо насенныя фонды — залог будучага ўраджаю. А ўраджаі рашае толькі добрае высокагатунавае насенне.

Засыпка насення — важная гаспадарча-палітычная справа. І там, дзе аб гэтым па-сур'ёзнаму думалі, да гэтага часу паспелі зрабіць нямала. 34 сельгасарцелі Уваравіцкага раёна поўнасьцю абмалалі збожжа з насенных участкаў і засыпалі насенны фонд. Рад калгасаў набліжаецца да завяршэння засяпкі. У выніку на раён на папярэдніх падліках калгасы засыпалі каля 17.140 цэнтнераў зернявых, бабовых і тэхнічных культур. Прычым з насенных участкаў за-

сыпана звыш 9.350 цэнтнераў. Інтэнсіўна рыхтуюць насенныя фонды калгаснікі Гомельскага сельскага, Церахоўскага і іншых раёнаў.

Але засыпак зярно — толькі пачатак справы. Засыпанае насенне трэба ачысціць ад пустазелля, адсартыраваць і давесці яго да патрэбных насейных кандыцыі. Трэба заўсёды памятаць, што засыпаным насеннем можа лічыцца толькі тое зярно, якое будзе адпавядаць усім патрэбным насейным якасьцям і будзе мець заключэнне насенна-кантрольнай лабараторыі аб яго прыгоднасці для пасеву. Засыпанае насенне здаецца кладаўшчыку па акту, і за ім наладжваецца добрая ахова і сістэматычны нагляд.

З засыпкой насення марудзіць вельга. Трэба заразжа закончыць абмалот і, у першую чаргу, з насенных участкаў. Усё абмалочанае зярно з гэтых участкаў ачысціць, давесці да насейных кандыцыі і засыпаць. Пры адсутнасці збожжа з насенных участкаў засыпаць зярно з агульнай плошчы ў такой колькасці, каб яго ханіла на абсемянненне весвавога пасейнага кліна.

Значыствам з'яўляецца такі факт, калі ў Рэчыцкім раёне не абмалочана 40 процантаў ураджаю і засыпана насення толькі на 13 процантаў. Амаль нічога не робяць па засяпцы насення ў Кармянскім раёне.

Праўленьям калгасаў і ў першую чаргу старшым калгасаў трэба прыняць усе захады, каб поўнасьцю забяспечыць сябе насеннем па ўсіх культурах. Асабліваю ўвагу неабходна звярнуць на засяпку яравой пшаніцы.

Пасей пшаніцы ў мінулым годзе быў па абласці нізкім. Зараз задача стаіць так, каб у 1945 годзе кожны калгас меў пасевы яравой пшаніцы. Набыць яе неабходна ў міжкалгасны абмен.

Партыйным і савецкім арганізацыям раёнаў і сяла справу стварэння насенных фондаў трэба ўзяць у свае рукі. Арганізаваць масы калгаснікаў і калгасніц на хутэйшае заканчэнне абмалоту хлібоў, на ачыстку і засяпку адпаведнай колькасці насення.

Створым магутныя насенныя фонды для будучага ўраджаю з тым, каб не толькі выканаць, але і перавыканаць даваенныя пасейны клін на ўсіх культурах.



Двойчы Герой Савецкага Саюза гвардыі капітан І. І. Дзімітравіч Гулаеў. У баях з нямецка-фашысцкімі захопнікамі ён асабова збіў 57 варажых самалётаў. Тав. Гулаеў — уражанец станцыі Аксайскай, Аксайскага раёна, Растроўскай абласці.

Фотахроніка ТАСС.

## Выканалі план бульбапастаўкі

Калгасы і калгаснікі Свяцілавіцкага раёна поўнасьцю выканалі план абавязковых паставак бульбы дзяржаве.

Набліжаюцца да выканання свайго задання па здачы бульбы дзяржаве калгаснікі Гомельскага сельскага раёна.

## Адназваюць справай

Калектыў гормолзавода з увагай і зацікаўленасцю праслухаў на мітынгу даклад і загад Вярхоўнага Галоўнакамандуючага Маршала Савецкага Саюза таварыша Сталіна ў гонар XXVII гадавіны Вялікай Кастрычніка.

— Добрая вайна Чырвонай Арміі ўжо ачысцілі ўсю нашу тэрыторыю і грамаць фашысцкую нечысць у варажым логаве. Блізкіца дзень капчатковай перамогі. Яго набліжаюць сваім баявым майстэрствам і мужнасцю воіны Чырвонай Арміі, набліжаюць працоўнікі савецкага тыла, — гаварыў у выступленні тав. Сарокін. — Мы ганарымся гэтымі поспехамі краіны і па праву ўрачыста адзначаем XXVII гадавіну Вялікай Кастрычніцкай сацыялістычнай рэвалюцыі. Наш завод, — прыягваў ён, — у перадкастрычніцкім спаборніцтве справіўся са сваімі абавязкамі, выканаўшы гадавы план на 120 процантаў ужо да 1 лістапада. А зараз, патхвёныя словамі вялікага правядура і новымі перамогамі, мы ўключаем у далейшае спаборніцтва і абавязваемся яшчэ шырэй разгарнуць работу па загатоўцы, пераапрацоўцы малака і рэалізацыі малочных прадуктаў.

## АД СОВЕЦКАГА ІНФОРМБЮРО

Аператыўная зводка за 15 лістапада

На працягу 15 лістапада ў Венгрыі нашы войскі з боем авалодалі горадам і чыгуначнай станцыяй ЯСБЕРЭНЬ, а таксама занялі больш 50 іншых насялёных пунктаў, у тым ліку буйныя насялёныя пункты Седэркень, Керэм, Эмед, Харшані, Вата, Абрань, Дорманд, Атань, Ердэтэлек, Хевеш, Боцанад, Тарнаерш, Ясдожэ, Якохалма, Яс-Д'ердзі, То-Алмаш, Тапіосечэ, Кока, Тапіошулі, Тапіошан, Мендэ і чыгуначныя станцыі ЭМЕД, ХЕМЕШ, БАЖОМАЙОР, ЕРДЭТЭЛЕК, ЯСДОЖЭ, ТАРНАЕРШ, ТАПІОСЕЧЭ, БАРЛАГ, МЕНДЭ.

Балгарскія войскі, дзейнічаючы супроць немцаў сумесна з югаслаўскімі войскамі, з боем авалодалі на тэрыторыі Югаславіі горадам і чыгуначным вузлом СКОПЛЕ.

На іншых участках фронту — пошукі разведчыкаў.

За 14 лістапада нашы войскі падбілі і знішчылі 21 нямецкі танк. У паветраных баях і агнём знітнай артылерыі збіта 10 самалётаў праціўніка.

Аператыўная зводка за 16 лістапада

На працягу 16 лістапада ў Венгрыі нашы войскі з баямі авалодалі горадам і чыгуначнай станцыяй ЯСАРОКСАЛАШ, вузлавой чыгуначнай станцыяй ВАМОШД'ЕРК, а таксама занялі больш 30 насялёных пунктаў, у тым ліку Тісаладані, Такта-Сада, Энод, Малы, Клеп-Д'ор, Боршодгест, Тард, Тарнабэд, Заранк, Пуста, Манаштор, Дані і чыгуначныя станцыі МЭЗЭН'БЕК, ПУСТА-МОНАШТОР, Д'ОМРО.

На іншых участках фронту — пошукі разведчыкаў.

За 15 лістапада нашы войскі падбілі і знішчылі 10 нямецкіх танкаў.

## УКАЗ

### Прэзідыума Вярхоўнага Савета СССР аб устанавленні парадку азнаменавання „ДНЯ АРТЫЛЕРЫІ“ ў г.г. Свєрдлоўску, Горкім, Молатаве і Туле

У сувязі з шматлікімі просьбамі і пажаданнямі працоўных гарадоў Свєрдлоўска, Горкага, Молатава і Тулы, а таксама ўлічваючы важную ролю гэтых гарадоў у развіцці артылерыі, у дапаўненне да Указа Прэзідыума Вярхоўнага Савета ад 21 кастрычніка 1944 г. устанавіць штогодні салют 19 лістапада — у „Дзень артылерыі“ — у Свєрдлоўску, Горкім, Молатаве і Туле дваццаціцю артылерыйскімі залпамі з двухсот дваццаці чатырох гармат.

Старшыня Прэзідыума Вярхоўнага Савета СССР М. КАЛІНІН.

Сакратар Прэзідыума Вярхоўнага Савета СССР А. ГОРКІН.



Першы Беларускі фронт



На здымку: наводчык станкавага кулімета старшы брат Героя Савецкага Саюза Аляксандра Матросова—Васіль Матросоў і другі нумар сержант І. П. Неначатых вядуць агонь па ворагу. Фотахроніка ТАСС.

Лесарубы змагаюцца за план

На лесаўчастках Чачэрскага леспрагаса разгарнулася сацыялістычнае спаборніцтва за датэрміновае выкананне гадавога плана лесаварыхтовак. Наперадзе па выкананню заданняў ідуць Чырвонабярэжскі і Нісімавіцкі лесаўчасткі. Дзякуючы правільнай расстаноўцы рабочей сілы і сродкаў, праца тут ідзе куды лепш, чым у Кармянскім, Палескім і Чачэрскім лесаўчастках.

Комсамольская арганізацыя перадавых лесаўчасткаў уцягвае маладых лесарубаў у сацыялістычнае спаборніцтва за выкананне плана. Комсамольска-маладзёжныя і маладзёжныя брыгады дабіліся добрых поспехаў. Вядома праца брыгады Лукомскага, Новікава, Жаркіна. Маладыя лесарубы выконваюць нормы выпрацоўкі на 115-120 процантаў.

В. ФАМІН.

Планы і рэчаіснасць

У гадавым плане Кісялёўскай МТС, Уваравіцкага раёна, прадугледжаны рамонт і пабудова важных і неабходных памяшканняў. Апрача практаў, многа гаварылі, райліся і нават у перадкастрычніцкім сацспарніцтве абавязаліся да 27 гадавіны Вялікага Кастрычніка сіламі калектыва трактарнага парку пабудаваць новую кузню.

Планы і практы—добрая рэч, калі яны выконваюцца. Але куды варт той план, па

якому нічога не зроблена. Ён мёртвы, нікому не патрэбен. Так атрымоўваецца і ў Кісялёўскай МТС. План ёсць, але няма двух гаражоў, сарая для хавання сельскагаспадарчых машын у зімовы перыяд, сталовай і клуба.

Мала турбуецца дырэцыя і аб падрыхтоўцы да зімы і рамонту трактароў. Палівам МТС на зіму таксама не забяспечана. Такія планы рэчаіснасць.

Б. ЛУНЬКОЎ.

У Наркамземе СССР

Аб арганізацыі асенне-зімовага хавання трактароў і сельскагаспадарчых машын

Народны камісар земляробства Саюза ССР тав. А. А. Андрэеў 5 лістапада выдаў загад № 1068 «Аб арганізацыі асенне-зімовага хавання трактароў і сельскагаспадарчых машын». У гэтым загадзе адзначана, што ў разе МТС ёсць сур'ёзныя недахопы ў справе хавання трактароў і сельскагаспадарчых машын у асенне-зімовы перыяд.

Кіраўнікі многіх МТС не правялі клопатаў аб пабудове новых і рамонтне існуючых памяшканняў для хавання машын, у выніку чаго трактары, камбайны і іншыя машыны парэдка хаваліся ў зімовы час пад адкрытым небам. Не жывы таксама перыямныя факты астаўлення трактароў і інвентару на зіму ў полі. Такія адпосныя работнікаў МТС да дзяржаўнай маёмасці прыводзяць да псавання машын і выклікаюць лішнія затраты запасных частак, сродкаў і працы на рамонт.

Улічваючы крайне важнае значэнне асенне-зімовага хавання трактароў і сельскагаспадарчых машын, народны камісар загадаў:

- 1. Дырэктам МТС:
  - а) усе трактары і сельскагаспадарчыя машыны не пазней чым у 10-дзённы тэрмін пасля сканчэння палевых работ даставіць на цэнтральныя сядзібы МТС;
  - б) правесці прыёмку трактароў і сельскагаспадарчых машын ад трактарыстаў, брыгадзіраў трактарных брыгад, камбайнераў і машыністаў на акту з указаннем у ім тэхнічнага становішча трактароў і машын і патрэбнасці ў іх рамонтне.
- Трактары, камбайны і сельскагаспадарчыя машыны, прымаемныя на зімовае хаванне, павінны быць ачышчаны ад бруду, пылу, пажніўных рэшткаў і змазаны;
- в) забяспечыць хаванне трактароў і камбайнаў у зімовы час на сядзібах МТС у зачыненых памяшканнях: гаражах, хлявах і павецях. У выпадку адсутнасці крытых памяшканняў трактары і камбайны павінны быць укрыты матамі або дашчанымі шчытамі.
- Дазволіць астаўленне ў калгасах толькі нескладаных машын, не патрабуючых рамонту, пры наяўнасці ў калгасах памяшканняў, прыгодных для хавання машын у зімовых умовах. Сельскагаспадарчыя машыны здаваць на зімовае хаванне ў калгасы па дагавору з праўленнем калгаса пад асабістую адказнасць старшыні калгаса;
- г) пры пастаноўцы трактароў і сельскагаспадарчых машын на зімовае хаванне здымаць з іх наступныя дэталі і вузлы: у трактароў—свечы, магнета, дыпама, рамні вентылятарныя, карбюратары, топліваправоды, фары, электраправодку, фарсуны і паліўныя насосы (у трактара «С-65»); у камбайнаў—маторы з усёй арматурай, транспарцёры, цэпі Галя і Эверта, рамні, пажовыя іаласы, налатнінныя і планчатныя транспарцёры; у ільнадрабілак—рамні перабільных секцый і транспарцёраў; у селялак—семяправоды; у малацілак і зернаачышчальных машын—рашоты і прывадныя рамні. Знятыя дэталі і вузлы хавашь на складах МТС;
- д) закончыць да 15 снежня рамонт маючыхся і сканчэнне будаўніцтва новых хлявоў і павецей для хавання сельскагаспадарчых машын і трактароў.

ганізацыі асенне-зімовага хавання машын у МТС сіламі работнікаў апарата і інспектароў па кантролю за хаваннем машын і трактароў.

3. Наркомаў земляробства рэспублік і начальнікам край(абл)ЗА прыцягнуць да адказнасці дырэктароў МТС і асоб, непасрэдна адказных у астаўленні трактароў, камбайнаў, сельскагаспадарчых машын і прылад у безнадзейным становішчы пасля сканчэння сезонных палевых работ.

4. Абавязань таксама загадкаў райза асабіста правярыць да 15 снежня г. г. арганізацыю хавання трактароў і машын у МТС раёна, прымаючы тэрміновыя меры да адхілення выкрытых недахопаў.

5. Дырэктам МТС прадстаўляць праз край(абл)ЗА і наркамзему рэспублік да ўзнагароджання нагруднымі значкамі—«Лепшы трактарыст МТС» і «Лепшы камбайнер МТС» і да грашовых прэмій трактарыстаў і камбайнераў, перавыканаўшых сезонныя нормы выпрацоўкі пры добрай якасці работ і захаваўшых трактары і камбайны ў добрым тэхнічным становішчы.

6. Кантроль за выкананнем загада ўскладзен на начальніка галоўных вытворча-тэрытарыяльных кіраўніцтваў Наркамзема СССР і інспекцыю пры наркамзе земляробства Саюза ССР.

Начальнікам край(абл)ЗА і наркомаў земляробства рэспублік забяспечыць правядзенне да 15 студзеня 1945 года работ па прадстаўленню трактарыстаў, камбайнераў, а таксама брыгадзіраў трактарных брыгад і механікаў МТС да ўзнагароджання нагруднымі значкамі і грашовымі прэміямі.

7. Кантроль за выкананнем загада ўскладзен на начальніка галоўных вытворча-тэрытарыяльных кіраўніцтваў Наркамзема СССР і інспекцыю пры наркамзе земляробства Саюза ССР.

Подвіг герояў-панфілаўцаў

16 лістапада 1941 года на снежным падмаскоўным полі ля раз'езда Дубасекава адбылася падзея, якая ўсхвалявала ўвесь свет: 28 герояў-панфілаўцаў, разам з сваім палітруком Васілём Клячковым, адбілі атаку пяцідзсятці нямецкіх танкаў, прабаваўшых прарвацца да Масквы.

Гітлераўцы 16 лістапада пачалі другое генеральнае наступленне на Маскву. Немцы кінулі на сталецу 51 дывізію—18 танкавых і механізаваных і 33 пяхотных дывізіяў. Калі вясной 1940 г. супроць Францыі на ўсім фронце дзейнічалі 10—11 бронетанкавых дывізіяў, то ўвесь свет судрыгнуўся ад жудасці, калі на Маскву было кінута бронетанкавых часцей больш, чым супроць усёй Францыі. 10 лістапада Гітлер зварнуўся з загадам да сваіх войск, абвясціўшы пачатак апошняга «рашаючага наступлення», якое павінна раздавіць праціўніка да пачатку зімы.

У першы дзень новага нямецкага наступлення калоны ворага рухаліся па Валакаламскаму шосе. Яны разлічвалі, не спыняючы заведзеных матороў, уварвацца ў Маскву. Але 316-ая стралковая дывізія, унаслідку 8-яй гвардзейскай чырвонасярпная ордэна Левіна імені генерала Панфілава, перагарадзіла ім шлях.

Таварыш Сталін адаў загад затрымаць немцаў ва што-б та ні стала. І на шляху гітлераўцаў вырасла непераадольная сцяна савецкай абароны. Полк Капрова, у якім Васіль Клячкоў быў палітруком роты, займаў абарону на лініі: вышыня 251—вёска Пячэліна—раз'езд Дубасекава. На левым флангу знаходзілася падраздзяленне сержанта Добрабабіна—будучыя 28 герояў. Савецкім людзям добра вядомы падрабязнасці подвіга панфілаўцаў. Войны Чырвонай Арміі загінулі смерцю храбрых, але яны да кан-

ца выканалі свой воінскі абавязак, не прапусцілі ворага да сталіны нашай Радзімы. 18 варажых танкаў засталіся на полі бою.

Указам урада мужным сынам Радзімы было пасмертна прысвоена званне Герояў Савецкага Саюза. Іх стойкасць стала натэняючым прыкладам баевых наводзіц для нашых байцоў і камандзіраў. Іх завяшчанне вучаць панаміць: «Мы прынеслі сваё жыццё на блага Айчыны,—казалі героі.—Не пралівайце слёз ля нашых бездыханых цел, спіснуйшы зубы, будзьце стойкімі. Мы ведалі, у імя чаго мы ідзем на смерць. Мы выканалі свой воінскі доўг, мы перагарадзілі шлях ворагу. Ідзіце ў бой з фашыстамі і памятайце: перамога або смерць! Другога выбару ў вас няма, як не было яго і ў нас. Мы загінулі, але мы перамаглі!»

Гэта завяшчанне ніколі не забываюць воіны Чырвонай


Арміі. Слова палітрука Васілія Клячкова: «Вялікія Расія, а адегупаць не куды—зладу Масква!»—абліцелі ўсю Савецкую краіну і сталі дэвізам адважных. Подвіг 28 герояў-панфілаўцаў увайшоў у наша жыццё, мы з'яўляемся сучаснікамі эпося, складваючагася вакол іх іменнаў. Сэрца народа непадкупна, ён сам судзіць сваёй часці і, узвільваючы памяць аб 28 героях, ён зноў і зноў сцвярджае сваё права на бясперсмерце, на славу, пакараючую стагоддзі, на жыццё, не ведаючае смерці.

Вялікія ідэі і чыстыя пачуцці ўманаваліся ў сіле 28 панфілаўцаў. Святую любоў да Айчыны, імкненне абараніць вялікія заваёвы Кастрычніка далі ім мужнасць выканаць да кацца воінскі доўг. Цалым

неючая нянавісць да ворага выклікала ў іх сэрцах пагарду да смерці і ірасную рашучасць перамагчы нават цаной уласнага жыцця. Простыя савецкія людзі, яны сталі героямі вялікага народа, які абнажыў меч у абарону сваёй часці, незалежнасці і свабоды.

Подвіг 28 герояў-панфілаўцаў, азарыўшы бясперсмертай славай 8-ую гвардзейскую дывізію, стаў прыкладам стойкасці і мужнасці, на якім будзе выхоўвацца не адно пакаленне савецкіх воінаў.

Слава 28 герояў перажыве стагоддзі. Вялікае не памірае. Подвіг панфілаўцаў з'яўляецца сімвалам грозных і цяжкіх дзён савецкай абароны. Яны быў зарніцай будучых наступальных баёў.







У маскоўскай школе ФЗА № 1 у час досуга. Злева направа: 1. Майстар І. І. Іваню прывае работу вучанцы Марыі Саўкінай. 2. У вечары каля раля. 3. Пашта прыйшла.



### Прадукцыя маладых рабочых

РЭЧЫЦА. (Наш кар.). 26 вучняў навучаюцца ў Рэчыцкай школе ФЗА. Моладзь, праішоўшы навучанне, ужо спраўляецца з заданнямі майстроў. Добрымі сталярамі паказалі сябе Маруся Астапенка, Аляксандар Філей, Ніна Курловіч, Барыс Чэрлянок і іншыя юнакі і дзяўчаты, якія ўжо самастойна робяць розныя рэчы. З-пад іх рук выходзяць шафы, тумбы, крэслы, філончатныя дзверы і другія патрэбныя ў быту і будаўніцтве прадметы. Маладыя рабочыя Мацей і Міхаіл Спрыжак за добрыя ўзоры працы атрымалі званне памесніка майстра.

### Дзяржаўная дапамога мацеры і дзіцяці

Совет Народных Камісароў СССР прыняў пастанову аб пашырэнні сеткі дзіцячых устаноў і палепшэнні медыцынага і бытавога абслугоўвання жанчын і дзяцей. У гарадах, рабочых пасёлках, на чыгуначным і водным транспарце, у сельскіх мясцовасцях значна павялічваюцца сетка радзільных дамоў, кансультацый, дзіцячых садоў, ясляў, малочных кухары. Ужо ў бігучым годзе павінен быць адчынены рад новых дзіцячых устаноў і павялічана колькасць месцаў у існуючых.

У 1945 годзе колькасць косяк у радзільных дамах і аддзяленнях рашана дасягнула 1200. У дамах дзіцяці — да 3700. У дзіцячых садах будзе вядзецца звыш 2 мілья-

ёнаў дзяцей, у яслях — каля мільёна. Уводзіцца кругласучаснае пражыванне дзяцей у яслях. Пашыраецца сетка дзіцячых і жаночых кансультацый, дамоў маці і дзіцяці і г. д. Адпущаны буйныя сродкі і матэрыялы на будаўніцтва і рамонт дзіцячых устаноў. Усе памяшканні гэтых устаноў, занятых не на прамому прызначэнню, павінны быць да 1 студзеня 1945 г. вызвалены і адрамантаваны.

Прамысловым наркаматам даручана вырабіць баваўняна-папяровыя тканіны, валонкі, скураны абутак, трыкатажныя і іншыя вырабы для забеспячэння работ, якія знаходзяцца ў дзіцячых установах і ў патранале.

### Паўсядзённым клопатам аб сем'ях франтавікоў

З Рэчыцы прыбыло паведамленне — калгас імя І. Кааліна перадаў у фонд дапамогі сем'ям франтавікоў і партызан 3000 кілограмаў жыта, 2000 кілограмаў ячменю і 1000 кілограмаў бульбы. Паўсядзённым клопатам аб задавальненні матэрыяльна-бытавых патрэб ваенна-служачых сталі адной з спраў самаго народа, які гэтым выражае сваю любоў да абаронцаў Радзімы.

З дзён вызвалення нашай абласці ад нямецкай акупацыі сем'ям ваеннаслужачых і партызан выплачана дапамогі больш чым на 35 мільёнаў рублёў. У абласці працяглена каштоўная ініцыятыва аб складанні фонда дапамогі сем'ям франтавікоў. Ініцыятыва самаго народа дала станоўчыя вынікі. У фонд паступіла ўжо 240 тон зернавых культур, 247 тон бульбы. Паступае проса, грэчка, капуста, робыцца ўзносны грашыма, прычым сабраная сума дасягнула 400 тысяч рублёў.

Асабліва каштоўнае гэтага фонда дапамогі сем'ям франтавікоў заключаецца ў тым, што ў ім прымаюць актыўны ўдзел многія калгасы. Старшыня калгаса „Комсомолец“ (Стрэшынскі раён) прапанаваў узяць шафста над пагаральцамі — сем'ямі ваеннаслужачых суседняга калгаса „Дняпроўскі“. Яго падтрымалі калгаснікі і са-

браці для гэтых сямей 14 тон бульбы і збожжа. Ініцыятыва сельгасарцел „Комсомолец“ была падлолена ў раёне, і, як вынік, у гэты фонд сабрана 51 тона бульбы і каля 8 тон збожжа.

Шырока разгарнуўся збор сродкаў і прадуктаў і па другіх раёнах абласці. Калгас „Чырвоны барацьбіт“, Рэчыцкага раёна, перадаў у фонд дапамогі 5000 кілограмаў зярна. Аб такіх жа фактах паведамляюць і з другіх раёнаў.

Але паўсядзённым клопатам народа аб сем'ях абаронцаў ідуць куды шырэй. Неабходна працягнуць ініцыятыву ў стварэнні брыгад плотнікаў для рамонту і будаўніцтва дамоў сем'ям франтавікоў. Створаныя ў вёсцы Раманаўская слабада (Рэчыцкі раён) брыгады плотнікаў адбудоўвалі для сямей ваеннаслужачых 96 новых дамоў.

І не выпадкова, калі ў калгасы-перадавікі па збору сродкаў у фонд дапамогі ідуць падзякі ад франтавікоў, якіх натхняюць на лепшыя ўзоры барацьбы з ворагам цэлыя клопаты калгаснікаў. Гэтыя факты гавораць аб тым, што народ свядома робіць усё, каб франтавік мог быць спакойным аб сваёй сям'і і каб абаронца Радзімы адчуваў за сабой падтрымку ўсёй краіны. Г. ПІЧАСЦЬЕЎ.

### Выдатны беларускі пісьменнік

Тры год таму назад, 3 лістапада 1941 года, далёка ад роднага Мінску памёр адзін з старажытных дзеячоў беларускай літаратуры, пісьменнік Змітрок Бядуля.

Змітрок Бядуля нарадзіўся ў 1886 годзе ў мястэчку Пасадзец, Вілейскага павету, у звычайнай дробнарамейскай сям'і. Бацька пісьменніка быў багалам, працаваў у купцоў на лесараспрацоўках. Дваццацігадовым хлопчуком у 1902 годзе Змітрок Бядуля вяртаецца ў свой родны Пасадзец. Ён працуе па лесараспрацоўках і сплаве лесу. Бядуля добра пазнае быт беларускага працоўнага народа: сялян, пльагонаў, лесарубаў; вывучае беларускую мову, захапляецца беларускім фальклорам. Ён пачынае пісаць невялікія вершы і мініятуры-аповяданні, спачатку на рускай, потым на беларускай мове.

У 1910 годзе Змітрок Бядуля надрукаваў у газеце „Наша ніва“ свой першы верш у прозе „Спяваюць начлежнікі“ і з гэтага часу ён становіцца сталым супрацоўнікам гэтай газеты.

Першы яго зборнік аповяданняў-імпрэсій „Абразкі“ выйшаў у 1913 годзе ў выдавецтве „Загляне сонца і ў наша ваконца“. У сваіх першых аповяданнях Бядуля падае малюнкі абяздоленага, гаротнага жыцця

працоўных, якое калечыць людзей не толькі фізічна, але і духоўна. Гэта характарызуе асаблівасць творчасці пісьменніка на чалавечасці, гуманных адносінах да працоўных.

Кастрычніцкая рэвалюцыя, разняволіўшы беларускі народ з-пад падвойнага ўціску, нацыянальнага і сацыяльнага, акрыліла пісьменніка, дала яму магчымасць плённа працаваць па літаратурнай глебе. У гэты час з-пад яго пера выходзяць адна за адной кнігі: зборнік вершаў „Над родным небам“ (1922 г.), другая кніга аповяданняў „На зачарованых гонях“, вершы „Буралом“ (1924 г.), зборнік „Аповяданні“ (1926 г.), вядомая аповесць „Салавей“ (1927 г.) і іншыя.

Змітрок Бядуля да 1926 года пісаў і вершы, і прозу, а з 1926 г. пачаў пісаць пераважна праязныя творы.

У творах Змітрака Бядулі савецкага перыяду вялікае месца займае тэматыка, прысвечаная гераічнай барацьбе беларускага народа супроць польскіх захопнікаў, а таксама радаснае сацыялістычнае будаўніцтва, нацыянальнае і сацыяльнае адраджэнне беларускага народа, будаўніцтва нацыянальнай па форме і сацыялістычнай па зместу культуры Савецкай Беларусі. Па гэтаму ў паэме „Беларусь“, надрукаванай ім у 1923 годзе, пісьменнік гаворыць:

«А Беларусь магутнай будаўнічай  
Куде свой лес, будзе новы быт,  
Усюль кіпаць бурлівыя крыніцы,  
Ніводны кут у краіне не забыт».

Аповесць „Салавей“, высокамастацкі праязны твор, адзін з лепшых твораў беларускай літаратуры, апавядае аб змротных часах прыгону на Беларусь. У гэтай аповесці яркімі мастацкімі вобразамі пісьменнік паказваў народнае паўстанне прыгонных беларускіх сялян супроць польскага памешчыка Вышамірскага. Вобраз мужнага народнага героя Сямона Салаўя, чалавеката прыгоннага сяляніна, артыста-самародка, які ўзначальвае барацьбу прыгонных сялян су-

проць пана, і зараз патхваснае у сваяцкай барацьбе з нямецкімі захопнікамі.

У 1931 годзе выходзіць з друку вялікі двухтомны раман пісьменніка „Язеп Крушыньскі“, у якім Бядуля адлюстроўваў класавую барацьбу ў вёсцы ў аднаўленчы перыяд савецкай улады. Яго аповесць „Набліжэнне“, напісаная ў 1935 годзе пра быт яўрэйскага мястэчка ў часы першай сусветнай імперыялістычнай вайны, з'яўляецца значным укладам у скарбніцу беларускай савецкай літаратуры.

Апошнім буйным творам Зм. Бядулі з'яўляецца аповесць „У дрымучых лясах“, у якім пісьменнік выкарыстоўвае багаты матывы беларускай народнай творчасці.

Вялікі знаўца быту беларускага народа, яго фальклору, Змітрок Бядуля, жыўчыя сакамі народнай творчасці, даў высокія ўзоры мастацкага слова, узбагаціўшы лексіку беларускай літаратурнай мовы крыштальна адшліфаванымі словамі.

Змітрок Бядуля, як папечнік беларускіх народных пісьменнікаў Я. Купалы і Я. Коласа, зрабіў значны ўклад у фарміраванне і развіццё сучаснай беларускай літаратурнай мовы.

За асобы заслугі перад беларускім народам у справе развіцця беларускай культуры і мастацкай літаратуры ў 1939 годзе ўрад узнагародзіў Змітрака Бядулю ордэнам „Працоўнага Чырвонага сцягу“.

Пісьменнік, як верны сын свайго народа, адданы патрыёт сацыялістычнай Радзімы, гарача любіў свой народ, яго мінулае і сучаснае яскрава адлюстроўваў у сваіх творах.

За гэта яго любіць беларускі народ, а яго творы, захапляючы па зместу і высока мастацкія па форме, увайшоўшы ў фонд агульнасаюзнай літаратуры, з вялікім задавальненнем чытаюцца савецкім чытачом, які ўдзячны пісьменніку за яго благародную літаратурную працу.

М. КАРПАЧОЎ.



На адным з аэрадромаў адбылася ўрачыстая перадача баявых замалетаў пабудаваных на сродкі працоўных горада Кіева. На здымку: двойчы ордэнаносец гвардыі лейтэнант І. С. Пашаў, прыняўшы самалёт ад кіеўлян. Фотазроніка ТАСС.



# Зварот савецкіх грамадзян на Радзіму

**МУРМАНСК, 14 лістапада.** (ТАСС). Сюды дзямі прыбылі з Англіі два транспарты, на барту якіх знаходзілася каля 10 тысяч вызваленых саюзнымі войскамі савецкіх ваеннапалонных і грамадзян СССР, адпраўленых нямецкімі захопнікамі на фашысцкую катаргу. Сярод рэпатрыраваных савецкіх грамадзян — жанчыны і дзеці-сіраты, бацькі якіх замучаны нямецкімі катамі.

Прыбыўшых цёпла сустрэлі прадстаўнікі ўпаўнаважанага Соўнаркома СССР па справах рэпатрыяцыі савецкіх грамадзян з Германіі і акупіраваных ёю краін, а таксама прадстаўнікі мясцовых савецкіх органаў і грамадскасці. Хваляючай была сустрэча зварнуўшыхся з фашысцкай няволі савецкіх грамадзян з працоўнымі Мурманска. Стыхійна ўзнік мітынг. Адзін за адным падымаліся на імправізаную трыбуну савецкія грамадзя-

не, гвалтоўна адарваныя нямецкімі ізвергамі ад Радзімы, і выказвалі сваю ўсхваляваную ўдзячнасць савецкаму ўраду і таварышу Сталіну за бацькоўскія клопаты аб іх.

— Гэта шчаслівейшы дзень у маім жыцці, — гаворыць з слязамамі на вачах пажылая жанчына. — Мы ведалі, — увасклідае яна, — што Радзіма памятае аб нас, што Чырвоная Армія вырве нас з фашысцкага рабства. Нарэшце-та, мы дома!

Выступае былы ваеннапалонны. Ён гаворыць аб страшэнных адзекваннях, якім падвяргаюцца савецкія байцы, якія ў выніку цяжкіх раненняў аказаліся ў нямецкіх лагерах для ваеннапалонных. Выступаючы выказвае сакраваеннае жаданне ўсіх сваіх таварышоў — неадкладна вярнуцца ў рады Чырвонай Арміі і са зброяй у руках помсціць гітлераўскім катом за гора і мукі, прынесеныя нашаму народу.

Мясцовыя савецкія органы праявілі вялікія клопаты аб рэпатрыраваных савецкіх грамадзянах. Іх забяспечылі харчаваннем і жыллем.

Савецкія людзі, якія зноў набылі Радзіму, праяўляюць велізарны інтарс да радасных падзей на фравтах Айчынай вайны, да жыцця Савецкага Саюза. Затаішы дыханне, слухалі яны 6 лістапада даклад Старшыні Дзяржаўнага Камітэта Абароны таварыша Сталіна на ўрачыстым паседжанні Маскоўскага Савета дэпутатаў працоўных сумесна з прадстаўнікамі партыйных і грамадскіх арганізацый горада Масквы.

Рэпатрыраваныя савецкія грамадзяне групамі раз'язджаюцца па родных месцах. Дзеці-сіраты, бацькі якіх загінулі ад рукі нямецкіх захопнікаў, размяшчаюцца ў дзіцячых дамах.

# Прыбыцце ў Маскву дэлегацыі горада Варшавы

13 лістапада ў Маскву прыбыла дэлегацыя горада Варшавы.

У склад дэлегацыі ўваходзяць: прэзідэнт горада Варшавы М. Спыхальскі і прадстаўнікі Рады Нарадовай (Нацыянальнага Савета) г. Варшавы В. Цудны, В. Мальчыньскі, І. Кавальская.

На вакзале дэлегацыя была сустрэта намеснікам старшыні Моссовета тав. М. Яснавым, нам. каманданта г. Масквы палкоўнікам Н. Грэбеншчыкавым, в. а. старшыні Польскага камітэта Нацыянальнага Вызвалення ў СССР панам С. Ендрыхоўскім і інш.

# МІЖНАРОДНАЯ ІНФАРМАЦЫЯ

## Ваенныя дзеянні ў Заходняй Еўропе

**ЛОНДАН, 14 лістапада.** (ТАСС). У паведамленні штаба вярхоўнага камандавання экспедыцыйных сіл саюзнікаў гаворыцца:

Войскі саюзнікаў 13 лістапада працягвалі прасоўвацца на поўнач і поўдзень ад Меца. Пяхотныя часткі дасягнулі Эрні і знаходзяцца на адлегласці мілі на паўночны ўсход ад Ансервіля. У руках саюзнікаў знаходзяцца наступныя гарады: Корні на рацэ Мозель, Помер'е, Верне і Льеон на паўднёвы ўсход ад Корні.

У сектары на ўсход ад Люневіля, не гледзячы на моцнае супраціўленне ворага, адзначана прасоўванне прыкладна на дзве мілі. Горад Лейнтрэ вызвадзена. Адзначан істотны поспех у сектары на паўднёвы ўсход ад Бруйера.

Аперацыі ў Галанды абмежаваліся дзеяннямі патруляў і артылерыйскай перастрэлкай.

Дрэннае надвор'е зноў абмежавала дзеянні авіяцыі.

**ЛОНДАН, 14 лістапада.** (ТАСС). У паведамленні штаба ўзброеных сіл саюзнікаў на міжземнаморскім тэатры ваенных дзеянняў гаворыцца, што у Італіі часткі 8-ай арміі значна прасунуліся ў раёне горада Форлі. На паўднёвы захад ад Форлі англійскія войскі фарсіравалі ў некалькіх месцах раку Мантоне і, не гледзячы на моцнае супраціўленне праціўніка, прасунуліся ў прагорткі на поўнач ад ракі. На левым флангу часткі 8-ай арміі занялі Ваньоло і, пераадоляваючы супраціўленне праціўніка, апылілі ад ворага важнае ўзвышша Монте-Казола. На астатніх участках фронту мелі месца сутычкі патруляў.

Авіяцыя саюзнікаў зрабіла рад налётаў на варажыя ваенныя аб'екты ў Італіі і Югаславіі.

## Баі ў Югаславіі

**БЕЛГРАД, 14 лістапада.** (ТАСС). Вярхоўны штаб Народна-Вызваленчай арміі Югаславіі паведамляе, што ў Македоніі югаслаўскія часткі прарвалі знешнюю абарону Скопле, уварваліся ў горад і вядуць вулічныя баі. Часцямі Народна-вызваленчай арміі занята правабярэжная частка горада і чыгуначная станцыя ў паўночнай частцы Скопле.

У Метохіі, у сектары Белага Дрына, югаслаўскія часткі пасля жорсткіх баёў,

вызвалілі Жаковіцу. Варажы гарнізон горада воўнасцю знішчаны.

У Чарнагорыі югаслаўскія часткі заняты горад Цэдін'е, у выніку чаго адрэзаны шляхі адступлення сканцэнтраваным у раёне Падгорыцы нямецкім часцям. Нямецкі гарнізон у Цэдін'е знішчаны, захоплены багатыя ваенныя трафеі.

У Далмацыі ў сектары Квіна працягваюцца аперацыі па знішчэнню акружных нямецкіх часцей.

## Патапленне германскага лінкора „Тырпіц“

**ЛОНДАН, 14 лістапада.** (ТАСС). Міністэрства авіяцыі паведаміла аб патапленні германскага лінкора „Тырпіц“. 29 англійскіх самалётаў

„Ланкастэр“ скінулі на лінкор бомбы вагой у 5 тон. Пасля некалькіх прамых пападанняў лінкор перавярнуўся і затануў.

В. а. адказнага рэдактара А. П. УС.

РЭДАКЦЫЯ  
АБЛАСНОЙ ГАЗЕТЫ  
„Гомельская праўда“  
ПАТРАБУЮЦА  
на сталую работу кур'еры і прыбыральшчыцы.

З прапановамі звяртання па адрасу: Гомель, Веткаўская, 25.

ГОМЕЛЬСКАМУ  
ФІНТЭХНІКУМУ  
патрабуюцца на сталую работу сакратар-машыністка, бухгалтар-касір, загадчык гаспадаркі, конюх-фурман.

Звяртання па адрасу: Гомель, Песіна, 70.

## ЯК ПРАЦУЮЦЬ ЛАЗНІ?

### Па тазу вады на чалавека

Павелічэнне насельніцтва горада Гомеля патрабуе пашырэння сеткі комунальных лазняў. Да гэтага часу амаль усе жыхары горада абслугоўваюцца двума лазнямі чыгункі. Так ці гэтак, іх работа магла-б задаволіць патрэбы горада, калі-б яна была наладжана. Але ў іх усё не так... Адзін дзень у лазнях няма паліва, другі дзень няма вады, трэці — няма святла. Гарадскі жыхар многа губляе часу, каб папасці ў лазню, і не заўсёды гэта яму удаецца.

Такая работа лазняў не часова з'явіцца, гэта ператварылася ў шкодную „сістэму“. Вось, напрыклад, чыгуначная лазня за Палескім пераездам. Вялізная шыльда „лазня“ ашуквае: каля касы наведвальнік сустракаецца з другой шыльдай — „за адсутнасці паліва сёння, гэта значыць, у сераду лазня не працуе“. Паход у лазню заканчваецца няўдала.

Бываюць выпадкі, калі адсутнічаюць дровы. Дапусцім, гэта так. Але ці магчыма, каб лазня не мела газавай лампы, або якой-небудзь капцілка? А ў гэтай-жа лазні за пераездам асвятленне — непераададзімая „праблема“. Загадчык лазні ніяк не можа набыць knot, і ў выніку рабочы дзень працягваецца да надыходу першай цемры. Ці ўлічвае дырэцыя, што дзень скарачаецца і што за адсутнасці святла скарачаецца магчымасць папасці ў лазню?

Другая чыгуначная лазня, якая знаходзіцца каля Мохавы пераезда, быццам-бы ў лепшым стане. У кожным

пакоі месца капцілка, але няма тут тазоў. Наведвальнікі прыходзяць са сваімі тазамі і часамі чакаюць вады. Вельмі часта наведвальнікам прыходзіцца стаяць у чаканні вады поўгадзіны, а то і гадзіну. І добра, калі вада пойдзе, а то, бывае, згубіўшы шмат часу, не дамыўшыся, яны ўходзяць з лазні.

У перадсвяточны дзень 4 лістапада лазня работала з поўнай нагруккай, аднак, прапусціла вельмі мала людзей. Далейка не кожнаму жадаючаму давалася памыцца. Для набірання вады прыходзілася стаяць у чарзе не менш 40 хвілін, а потым, нападзіўшы такіх вады, гэтым і задаволіцца, таму што вада падавалася з перабоямі. Зразумела, памыцца такой колькасцю вады немагчыма.

Работа гомельскіх лазняў яўна незадавальняючая. Надыходзіць зіма — час, які патрабуе асабліва сачыць за санітарным становішчам горада і пазбавіць яго ад пагрозы эпідэміі. Органы аховы здароўя змагаюцца з інфекцыямі шляхам медычных сродкаў і шляхам агітацыі, заклікаючы да частага мыцця ў лазні і закавання чыстатай. Але пры такім становішчы работы лазняў у горадзе органам медыцыны, са стаячымі перад імі задачамі справіцца цяжка. Горсовет абавязан паклапаціцца аб наладжанні работы існуючых лазняў і аб павелічэнні іх колькасці ў горадзе.

С. БАРЫСАВА.

## Сустрэчы, пісьмы, выстаўкі

Працоўныя Гомеля рыхтуюцца 26 лістапада адзначыць дзень вызвалення ад нямецкай акупацыі. У горадзе разгарнулася вялікая падрыхтоўка да гэтага дня.

Вядзецца падрыхтоўчая работа на арганізаваных выстаўках дзейнасці адноўленых прадпрыемстваў горада. Акрамя прадукцыі, якая зараз выпрацоўваецца ў Гомелі, будуць прадстаўлены дыяграмы, картграфімы, малюнкi. Адчотная выстаўка прамысловасці і гарадской гаспадаркі пакажа, што зроблена за год.

Адчыніцца выстаўка „Народныя мейсціцы Гомельшчыны“. У матэрыялах, дакументах, малюнках і другіх экспанатах будзе адлюстравана баявая дзейнасць гомельскіх партызан у перыяд нямецкай акупацыі абласці.

На прадпрыемствах і ва ўстановах Гомеля адбываюцца сходы і сустрэчы з героямі Айчынай вайны, героямі-партызанамі ўдзельнікамі вызвалення Гомеля. Рад прадпрыемстваў — Сельмаш, электратэхнічны завод, а таксама ўстаноўкіраўніцтва Беларускай чыгункі, педінстытут, чыгуначны тэхнікум адаслалі на фронт у гомельскія дывізіі і часці трывітальныя пісьмы сваім вызваліцелям.

## Нашым родным і знаёмым

Рэдакцыя атрымала пісьмы ад нашых землякоў, у якіх яны шлюць прывітанні і найлепшыя пажаданні родным і таварышам і просіць пісаць ім.

Ніжэй мы друкуем іх адрасы: Тарускіна Р. А. — П. П. 25773, Панюшэнка Н. А. — П. П. 37673-Г, Буднікаў М. Е. — П. П. 08233-С, Гуравіч М. І. — П. П. 17316-Н, Сердзюк І. — П. П. 63408, Карасік П. З. — П. П. 06491-У, Фартунік Н. Е. — П. П. 19737-А.

